

“విరాటపీఠం” - “లోక కళ్యాణ పారాయణం”

(పాప కృష్ణ ప్రతిపత్)

199

(29.01.2021 శుక్రవారము)

॥ ఓం నమో వేంకటేశాయ ॥

గురుధ్యానమ్

యత్సత్యేన జగత్సత్త్వం యత్రకాశేన భాతి తత్ ।
యదానందేన నన్దన్తి తస్మై శ్రీగురవే నమః ॥

శ్రీనివాసధ్యానమ్

సువర్ణముఖితీరస్థం సువర్ణేడ్యం సువర్ణదమ్ ।
సువర్ణాభం సువర్ణాఙ్గం శ్రీనివాసం భజేఽనిశమ్ ॥

లక్ష్మీధ్యానమ్

శరణ్యే త్వాం ప్రపన్నోఽస్మి కమలే కమలాలయే ।
త్రాహి త్రాహి మహాలక్ష్మీ పరిత్రాణపరాయణే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తిపశ్చుచత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - ఉత్పల్లపదృపత్రాక్షం నీలజీమూతసన్నిభమ్ ।
యాదవానాం శిరోరత్నం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు దయారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - కృష్ణద్వైపాయనం వ్యాసం సర్వలోకహితే రతమ్ ।
వేదాబ్జభాస్కరం వందే శమాదినిలయం మునిమ్ ॥

శ్రీయోగోపాఖ్యానమ్

॥ విరాటపర్వణి పంచచత్వారింశోఽధ్యాయః ॥

ఉత్తర ఉవాచ |

పరమోఽనుగ్రహో మేఽద్య యతస్తర్కౌ న మే వృథా |
న హీదృశాః క్లిబరూపా భవంతి తు నరోత్తమ ||
సహాయవానస్మి రణే యుధ్యేయమమరైరపి |
సాధ్యసం హి ప్రణష్టం మే కిం కరోమి బ్రవీహి మే ||
అహం తే సజ్గహీష్యామి హయాన్ శత్రురథారుజాన్ |
శిక్షితో హ్యస్మి సారథ్యే తీర్థతః పురుషర్షభ ||
దారుకో వాసుదేవస్య యథా శక్రస్య మాతలిః |
తథా మాం విద్ధి సారథ్యే శిక్షితం నరపుష్కవ ||
యస్య యాతే న పశ్యంతి భూమౌ క్షిప్తం పదం పదమ్ |
దక్షిణాం యో ధురం యుక్తః సుగ్రీవసదృశో హయః ||
యోఽయం ధురం ధుర్యవరో వామాం వహతి శోభనః |
తం మన్యే మేఘపుష్పస్య జవేన సదృశం హయమ్ ||
యోఽయం కాశ్చనసన్నాహః పార్ణిం వహతి శోభనః |
సమం శైబ్యస్య తం మన్యే జవేన బలవత్తరమ్ ||
యోఽయం వహతి మే పార్ణిం దక్షిణామభితః స్థితః |
బలాహకాదపి మతః స జవే వీర్యవత్తరః ||
త్వామేవాయం రథో వోఢుం సజ్గ్రామేఽర్హతి ధన్వినమ్ |
త్వం చేమం రథమాస్థాయ యోద్ధుమర్హో మతో మమ ||

వైశమ్పాయన ఉవాచ |

తతో విముచ్య బాహుభ్యాం వలయాని స వీర్యవాన్ |
చిత్రే కాశ్చనసన్నాహే ప్రత్యముశ్చత్తదా తలే ||
కృష్ణాన్ భజ్గిమతః కేశాన్ శ్వేతేనోద్గ్రధ్య వాససా |
అథాసౌ ప్రాజ్ఞుభో భూత్వా శుచిః ప్రయతమానసః ||





అభిదధ్యా మహాబాహుః సర్వాస్త్రాణి రథోత్తమే ।
 ఊచుశ్చ పార్థం సర్వాణి ప్రాజ్ఞలీని నృపాత్మజమ్ ॥
 ఇమే స్మ పరమోదారాః కింకరాః పాణ్డునన్దన ॥



అథ శ్రీభగవత్సాక్షాత్కమమ్

20

అవ్యక్తాద్వ్యక్తముత్పన్నం వ్యక్తాద్వ్యస్తు పరోఽక్షరః ।
 యస్మాత్పరతరం నాస్తి తమస్మి శరణం గతః ॥ 18 ॥
 న ప్రధానో న చ మహాన్పురుషశ్చేతనో హ్యజః ।
 అనయోర్యః పరతరస్తమస్మి శరణం గతః ॥ 19 ॥
 చిన్తయంతో హి యం నిత్యం బ్రహ్మేశానాదయః ప్రభుమ్ ।
 నిశ్చయం నాధిగచ్ఛంతి తమస్మి శరణం గతః ॥ 20 ॥
 జితేంద్రియా మహాత్మానో జ్ఞానధ్యానపరాయణాః ।
 యం ప్రాప్య న నివర్తన్తే తమస్మి శరణం గతః ॥ 21 ॥
 ఏకాంశేన జగత్సర్వమవష్టభ్య విభుః స్థితః ।
 అగ్రాహ్యో నిర్గుణో నిత్యస్తమస్మి శరణం గతః ॥ 22 ॥
 సోమార్కాగ్నిమయం తేజో యా చ తారమయీ ద్యుతిః ।
 దివి సంజాయతే యోఽయం స మహాత్మా ప్రసీదతు ॥ 23 ॥
 గుణాదిర్నిర్గుణశ్చాద్యో లక్ష్మీవాంశ్చేతనో హ్యజః ।
 సూక్ష్మః సర్వగతో యోగీ స మహాత్మా ప్రసీదతు ॥ 24 ॥
 సాంఖ్యయోగాశ్చ యే చాన్యే సిద్ధాశ్చ పరమర్షయః ।
 యం విదిత్వా విముచ్యన్తే స మహాత్మా ప్రసీదతు ॥ 25 ॥
 అవ్యక్తః సమధిష్ఠాతా హ్యచిన్త్యః సదసత్పరః ।
 అస్థితః ప్రకృతిశ్రేష్ఠః స మహాత్మా ప్రసీదతు ॥ 26 ॥
 క్షేత్రజ్ఞః పంచధా భుక్త్యై ప్రకృతిం పంచభిర్ముఖైః ।
 మహాన్గుణాంశ్చ యో భుక్త్యై స మహాత్మా ప్రసీదతు ॥ 27 ॥
 సూర్యమధ్యే స్థితః సోమస్తవ్య మధ్యే చ యా స్థితా ।



భూతబాహ్యో చ యా దీప్తిః స మహాత్మా ప్రసీదతు ॥ 28 ॥

నమస్తే సర్వతః సర్వం సర్వతోక్షిశిరోముఖ ।

నిర్వికార నమస్తేఽస్తు సాక్షీ క్షేత్రే వ్యవస్థితః ॥ 29 ॥

అతీన్ద్రియ నమస్తుభ్యం లింగైర్వ్యక్తైర్న మీయసే ।

యే చ త్వాం నాభిజానన్తి సంసారే సంసరన్తి తే ॥ 30 ॥

కామక్రోధవినిర్ముక్తా రాగద్వేషవివర్జితాః ।

నాన్యభక్తా విజానంతి న పునర్నారకా ద్విజాః ॥ 31 ॥

ఏకాంతినో హి నిర్వృంద్వా నిరాశీఃకర్మకారిణః ।

జ్ఞానాగ్నిదగ్ధకర్మాణస్త్యాం విశన్తి వినిశ్చితాః ॥ 32 ॥

అశరీరం శరీరస్థం సమం సర్వేషు దేహిషు ।

పుణ్యపాపవినిర్ముక్తా భక్తాస్త్యాం ప్రావిశన్తుత ॥ 33 ॥

॥ ఇతి శ్రీమన్మహాభారతే శాంతిపర్వణి భగవత్స్తోత్రే షోడశశ్లోకాః ॥

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయన్తాం న్యాయ్యేన మార్గేణ మహీం మహీశాః ।

గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాన్తాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥